

ଚିତ୍ରରେ ଗୋଟିଏ ପିନ୍ ଡବାର ଛବି ଦିଆଯାଇଛି । ଡବାର ଉପର ଅଂଶଟି ଖୋଲା ଓ ମଝିରେ ଗୋଟିଏ ଦଣ୍ଡ ଅଛି । ଡବା ଭିତରେ କିଛି ପିନ୍ ରହିଛି । ଡବାକୁ ଓଲଟାଇ ଧୀରେ ଧୀରେ ଝାଡ଼ିଲେ ପିନ୍ଗୁଡ଼ିକ ଡବା ବାହାରକୁ ଖସି ନପଡ଼ି ଦଣ୍ଡଟି ଦେହରେ ଲାଗିଯାଏ । ଦଣ୍ଡ ଦେହରୁ ପିନ୍କୁ କାଢ଼ିବାକୁ ଚେଷ୍ଟା କଲେ ଦଣ୍ଡଟି ପିନ୍କୁ ଟାଣି ଧରିବା ଭଳି ଲାଗେ । ଏହାର କାରଣ କଣ କହିପାରିବ ? ଡବା ଭିତରର ଦଣ୍ଡଟି ଗୋଟିଏ ଚୁମ୍ବକ କି ? ଲୁହାଭଳି ଦିଶୁଥିବା ଛୋଟ ଧାତୁ ଖଣ୍ଡ ଦ୍ଵାରା ଦେବାଦେବୀଙ୍କ ଛବି ଇତ୍ୟାଦି ଲୁହା ଆଲମାରୀ ଦେହରେ ବା ରେଫ୍ରିଜରେଟରର କବାଟରେ ଲଗାଇ ଦିଆଯାଇଥିବା ତୁମେ ଦେଖୁଥିବ । ଏହି ଧାତୁଖଣ୍ଡ ଚୁମ୍ବକ କି ? ପରସ୍ପର ଭିତରେ ଆଲୋଚନା କରି ସ୍ଥିର କର ।



ଚିତ୍ର 13.1 ପିନ୍ ଡବା



ଚିତ୍ର 13.2 (କ) ଲୁହା ଆଲମାରୀ, (ଖ) ରେଫ୍ରିଜରେଟର


ତୁମେ ଅନ୍ୟ ପ୍ରକାରର ଚୁମ୍ବକ ଓ ତା'ର ବ୍ୟବହାର କେଉଁଠି ଦେଖୁଛ ? ଚୁମ୍ବକର ଆକୃତି, ଧର୍ମ ଓ ବ୍ୟବହାର ବିଷୟରେ ଏ ଅଧ୍ୟାୟରେ ତୁମେ କିଛି ଶିଖିବ । ଚୁମ୍ବକକୁ ନେଇ ବହୁ କାହାଣୀ ରହିଛି । ଆସ, ଚୁମ୍ବକର ଆବିଷ୍କାର ଗୋଟିଏ ମଜା କାହାଣୀରୁ ଆରମ୍ଭ କରିବା ।

13.1. ଚୁମ୍ବକର ଆବିଷ୍କାର

ବହୁ ଶହ ବର୍ଷ ତଳେ ଗ୍ରୀସ୍ ଦେଶରେ ଏସିଆ ମାଜନର୍ ନାମକ ଗୋଟିଏ ଅଞ୍ଚଳ ଥିଲା । ସେଠାରେ ମାଗନେସ୍ ନାମକ ଜଣେ ମେଷପାଳକ ବାସ କରୁଥିଲେ । ସେ ଥରେ ଗୋଟିଏ ପାହାଡ଼ରେ ମେଷା ଚରାଉଥାନ୍ତି । ହାତରେ ତାଙ୍କର ଥାଏ ଗୋଟିଏ ଲୁହା ଗୋବ ବାଲା ବାଡ଼ି । ହଠାତ୍ ଖଣ୍ଡେ ପଥର ବାଡ଼ିଟିକୁ ଟାଣି ଧରିବା ସେ ଅନୁଭବ କଲେ । ଅନୁଧ୍ୟାନ କରି ସେ ଦେଖିଲେ ଯେ ସେହି ପଥରର ଲୁହାକୁ ଆକର୍ଷଣ କରିବା ଗୁଣ ରହିଛି । ମେଷ ପାଳକଙ୍କ ନାମାନୁସାରେ ସେ ପ୍ରକାର ପଥରକୁ ମାଗନେସ୍ ବୋଲି କୁହାଗଲା । ମାଗନେସ୍ ଓଡ଼ିଆ ଅନୁବାଦ ହେଉଛି ଚୁମ୍ବକ । ଚୁମ୍ବକର ଗୁଣକୁ ଚୁମ୍ବକତ୍ଵ କୁହାଯାଏ । ଚୁମ୍ବକତ୍ଵ ଦେଖାଉଥିବା ପଥର ହେଉଛି ପ୍ରାକୃତିକ ଚୁମ୍ବକ । ଏହାର ଅନ୍ୟନାମ ହେଉଛି ଲୋଡ଼ଷ୍ଟୋନ୍ । ଏଥିରେ ମାଗ୍ନେଟାଇଟ୍ ନାମକ ଲୁହାପଥର ରହିଥାଏ । ପ୍ରାକୃତିକ ଚୁମ୍ବକ ବ୍ୟତୀତ ବିଭିନ୍ନ ଆକାର ପ୍ରକାରର ଚୁମ୍ବକ ତିଆରି କରାଯାଉଛି ଯାହାକୁ କୃତ୍ରିମ ଚୁମ୍ବକ କୁହାଯାଏ ।

13.2. ଚୁମ୍ବକର ବିଭିନ୍ନ ଆକୃତି

ପ୍ରାକୃତିକ ଚୁମ୍ବକର ନିର୍ଦ୍ଦିଷ୍ଟ ଆକୃତି ନ ଥାଏ । ମାତ୍ର ବିଭିନ୍ନ ଆକୃତିର କୃତ୍ରିମ ଚୁମ୍ବକ ମିଳେ । ଯଥା ଦଣ୍ଡ ଚୁମ୍ବକ, ଅଶ୍ଵକ୍ଷୁରାକୃତି ଚୁମ୍ବକ ବା U ଆକୃତିର ଚୁମ୍ବକ, ବଲ୍‌ବ ପ୍ରାନ୍ତୀୟ ଚୁମ୍ବକ, ସୂଚୀ ଚୁମ୍ବକ ଓ କମ୍ପାସ୍ ଇତ୍ୟାଦି । ଏଗୁଡ଼ିକର ଚିତ୍ର ତଳେ ଦିଆଯାଇଛି ।



ଚିତ୍ର 13.3 ବିଭିନ୍ନ ଆକୃତିର ଚୁମ୍ବକ

ତୁମେ ଅନ୍ୟ ଆକୃତିର ତୁମ୍ବକ କିଛି ଦେଖୁଛ କି ?
ଦେଖୁଥିଲେ ତାର ଛବି ଆଙ୍କି ଶିକ୍ଷକ ଓ ସହପାଠୀମାନଙ୍କୁ
ଦେଖାଅ ।

13.3. ତୁମ୍ବକୀୟ ଓ ଅତୁମ୍ବକୀୟ ବସ୍ତୁ

ଲୁହାକୁ ତୁମ୍ବକ ଆକର୍ଷଣ କରେ, ଏ କଥା ତୁମେ ଜାଣିଛ ।
ଲୁହାକୁ ସେଥିପାଇଁ ଗୋଟିଏ ତୁମ୍ବକୀୟ ବସ୍ତୁ
ବୋଲି କୁହାଯାଏ । ସାଧାରଣ ଭାବେ
କହିଲେ, ତୁମ୍ବକ ଯେଉଁ ବସ୍ତୁକୁ ନିଜ ଆଡ଼କୁ
ଆକର୍ଷଣ କରେ ସେସବୁ ହେଉଛି ତୁମ୍ବକୀୟ
ବସ୍ତୁ । ତୁମ୍ବକ ଦ୍ଵାରା ଆକର୍ଷିତ ହେଉ ନଥିବା
ବସ୍ତୁ ହେଉଛି ଅତୁମ୍ବକୀୟ ବସ୍ତୁ । ଏଗୁଡ଼ିକୁ
କେମିତି ଚିହ୍ନିବ ?



ଚିତ୍ର 13.4 ତୁମ୍ବକୀୟ ଓ ଅତୁମ୍ବକୀୟ ବସ୍ତୁ ପରୀକ୍ଷା

ତୁମ ପାଇଁ କାମ : ୧

ତୁମ ଚାରିପଟେ ଥିବା କିଛି ବସ୍ତୁ ସଂଗ୍ରହ କର । ଦଣ୍ଡ
ତୁମ୍ବକଟିଏ ନିଅ । ତା'ର ଗୋଟିଏ ମୁଣ୍ଡକୁ ହାତରେ ଧରି ଆଉ
ମୁଣ୍ଡକୁ ସଂଗ୍ରହ କରିଥିବା ଗୋଟିଏ ବସ୍ତୁ ପାଖକୁ ନିଅ । ବସ୍ତୁଟି
ତୁମ୍ବକ ଆଡ଼କୁ ଆକର୍ଷିତ ହେଉଛି କି ନାହିଁ ଲକ୍ଷ୍ୟ କର । ଅନ୍ୟ
ବସ୍ତୁମାନଙ୍କ ସହ ମଧ୍ୟ ଏହି ପରୀକ୍ଷା କର । ଲୁହା ଗୁଣ୍ଡ, କାଚ,
କାଠ, ଥର୍ମୋକଲ, ପ୍ଲାଷ୍ଟିକ, କାଗଜ, ତମ୍ବାତାର ପ୍ରଭୃତି ବସ୍ତୁ
ନେଇ ପରୀକ୍ଷା କର । ତୁମ ପର୍ଯ୍ୟବେକ୍ଷଣକୁ ନିମ୍ନ ପ୍ରକାର
ସାରଣୀରେ ଲେଖ । ବିଭିନ୍ନ ବସ୍ତୁର ଶ୍ରେଣୀ ବିଭାଗ ସମ୍ପର୍କରେ
ଯେଉଁ ସିଦ୍ଧାନ୍ତରେ ପହଞ୍ଚିଲ ସେ ବିଷୟରେ ଶିକ୍ଷକ ଓ
ସହପାଠୀମାନଙ୍କ ସହ ଆଲୋଚନା କର । ତ୍ରୁଟି କାଗଜରେ
ସାରଣୀଟିଏ କରି ଶ୍ରେଣୀଗୃହ କାର୍ତ୍ତବ୍ୟରେ ଟାଙ୍ଗ ।

ସାରଣୀ ୧୩.୧ ତୁମ୍ବକୀୟ ଓ ଅତୁମ୍ବକୀୟ ବସ୍ତୁ

ବସ୍ତୁର ନାମ	କେଉଁଥିରୁ ତିଆରି	ତୁମ୍ବକ ଦ୍ଵାରା ଆକର୍ଷିତ ହେଉଛି କି ?	ବସ୍ତୁର ପ୍ରକାର
ଲୁହାଗୁଣ୍ଡ	ଲୁହା (ଧାତୁ)	ହଁ	ତୁମ୍ବକୀୟ
ସ୍ଟେଲ	ପ୍ଲାଷ୍ଟିକ	ନା	ଅତୁମ୍ବକୀୟ
ତମ୍ବାତାର			

ପରୀକ୍ଷା କରି ତୁମେ ଜାଣିପାରିବ ଯେ ଲୁହା
ଛଡ଼ା ନିକେଲ ଓ କୋବାଲ୍ଟ ହେଉଛନ୍ତି ତୁମ୍ବକୀୟ ପଦାର୍ଥ ।
ଏଗୁଡ଼ିକ ଧାତୁ ଶ୍ରେଣୀର । ମାତ୍ର ସବୁ ଧାତୁ ତୁମ୍ବକୀୟ ପଦାର୍ଥ
ନୁହେଁ । ଆଲୁମିନିୟମ୍, ସୀସା, ତମ୍ବା ଭଳି ଧାତୁ ଅତୁମ୍ବକୀୟ ।
ସବୁ କୃତ୍ରିମ ତୁମ୍ବକ ତୁମ୍ବକୀୟ ବସ୍ତୁରୁ ତିଆରି ହୁଏ ।
ବେଳେବେଳେ ନିକେଲ, କୋବାଲ୍ଟ ଆଦି ଧାତୁ ଆଲୁମିନିୟମ୍ ସହ
ମିଶାଇ ହାଲୁକା ଓ ଶକ୍ତ ତୁମ୍ବକ ତିଆରି କରାଯାଏ । ଏହାକୁ ଆନିଲକୋ
(Alnico) ତୁମ୍ବକ କହନ୍ତି ।

13.4. ତୁମ୍ବକର ମେରୁ

ଆସ, ତୁମ୍ବକର ଆକର୍ଷଣ ଧର୍ମକୁ ଆଉ ଟିକିଏ ଭଲକରି
ବୁଝିବା ।

ତୁମ ପାଇଁ କାମ : ୨


ପିନ୍‌ଟିଏ ଟେବୁଲ ଉପରେ ରଖ । ଦଣ୍ଡ ତୁମ୍ବକଟିଏ ନେଇ
ତାର ଗୋଟିଏ ମୁଣ୍ଡକୁ ପିନ୍ ନିକଟକୁ ନିଅ । କଣ ଦେଖୁଛ ?
ତୁମ୍ବକର ଅନ୍ୟାନ୍ୟ ଅଂଶକୁ ପିନ୍ ପାଖକୁ ଆଣ ଓ ପ୍ରତିଥର ଲକ୍ଷ୍ୟ
କରି ପିନ୍ କ'ଣ କରୁଛି । ତୁମ୍ବକର ଦୁଇ ମୁଣ୍ଡ ଆଡ଼କୁ ପିନ୍‌ଟି ଟାଣି
ହୋଇ ଆସୁଛି କି ? ତୁମ୍ବକର ଦୁଇ ମୁଣ୍ଡର ମଝିରେ ଥିବା ଅଂଶକୁ
ପିନ୍‌ଟି ଟାଣି ହୋଇ ଆସୁଛି କି ?

ତୁମେ ପରୀକ୍ଷା କରି ଜାଣିଲ ଯେ : ଦଣ୍ଡ ତୁମ୍ବକର ବିଭିନ୍ନ ଅଂଶ
ପ୍ରତି ପିନ୍‌ଟି ସମାନ ଭାବେ ଆକର୍ଷିତ ହେଉ ନାହିଁ ।

ତୁମ୍ବକର ଏହି ଗୁଣକୁ ଆଉ ଟିକିଏ ଜାଣିବା ପାଇଁ ନିମ୍ନ
ପରୀକ୍ଷାଟି କର ।

ତୁମ ପାଇଁ କାମ : ୩

ଖଣ୍ଡିଏ କାଗଜ ଟେବୁଲ ଉପରେ ବିଛାଇ ତା ଉପରେ କିଛି
ଲୁହା ଗୁଣ୍ଡ ଛିଞ୍ଚି ଦିଅ । ଏହାରି ଉପରେ ଦଣ୍ଡ ତୁମ୍ବକ ଗଢ଼ାଇ ଦିଅ,
ତୁମ୍ବକର କେଉଁ ଅଂଶରେ ବେଶୀ ଲୁହାଗୁଣ୍ଡ ଲାଗୁଛି ଭଲ କରି
ଲକ୍ଷ୍ୟ କର । ତୁମ୍ବକର ମଝିଅଂଶ ଅପେକ୍ଷା ଦୁଇ ପ୍ରାନ୍ତରେ ବେଶୀ
ଲୁହା ଗୁଣ୍ଡ ଲାଗିଛି କି ?



ଚିତ୍ର 13.5 ଦଣ୍ଡ ତୁମ୍ବକ

ଲୁହା ଗୁଣ୍ଡ ନ ମିଳିଲେ ବାସନ ମଜା ପାଇଁ ଦୋକାନରେ ମିଳୁଥିବା ଷ୍ଟିଲ୍‌ଉଲଟିଏ ଆଣି କତୁରୀରେ ଟିକି ଟିକି କାଟି ଏହି ପରୀକ୍ଷା କରାଯାଇ ପାରିବ, କିମ୍ବା ଛୋଟ ଛୋଟ ପିନ୍ କଣ୍ଟାରୁ ମେଞ୍ଚାଏ ନେଇ ଏଇ ପରୀକ୍ଷା ମଧ୍ୟ କରାଯାଇ ପାରିବ ।

ବେଶୀ ତୁମ୍ବକୀୟ ଗୁଣ ଦେଖାଉଥିବା ତୁମ୍ବକର ଦୁଇ ପ୍ରାନ୍ତକୁ ମେରୁ କୁହାଯାଏ । ଉପରୋକ୍ତ ପରୀକ୍ଷାରୁ ତୁମେ ଜାଣିଲ ଯେ ଦଣ୍ଡ ତୁମ୍ବକର ଦୁଇଟି ମେରୁ ରହିଛି । ଅନ୍ୟ ଆକୃତିର କୃତ୍ରିମ ତୁମ୍ବକ ନେଇ ଏହି ପରୀକ୍ଷା କଲେ, ଏହା ହିଁ ଦେଖିବ । ଏଥିରୁ ତୁମେ ଜାଣିଲ ଯେ ତୁମ୍ବକର ଦୁଇଟି ମେରୁ ଥାଏ ଯାହାର ଆକର୍ଷଣ ଗୁଣ ତୁମ୍ବକର ଅନ୍ୟ ଅଂଶର ଆକର୍ଷଣ ଗୁଣଠାରୁ ଅଧିକ ।

ତୁମ୍ବକୀୟ ବସ୍ତୁ ପ୍ରତି ଆକର୍ଷଣ ଛଡା ତୁମ୍ବକୀୟ ମେରୁର ଅନ୍ୟ କିଛି ଗୁଣ ଅଛି କି ? ହଁ, ତୁମ୍ବକୀୟ ମେରୁ ଦିଗ ନିର୍ଣ୍ଣୟ କରିପାରେ ।


13.5. ତୁମ୍ବକ ଦ୍ଵାରା ଦିଗ ନିର୍ଣ୍ଣୟ

ତୁମ୍ବକ ଦ୍ଵାରା ଦିଗ ନିର୍ଣ୍ଣୟ କରାଯିବା କଥା ବହୁ ପୁରାତନ ସମୟରୁ ଲୋକଙ୍କୁ ଜଣାଥିଲା । ଅନ୍ଧାର ରାତିରେ ମଝି ସମୁଦ୍ରରେ ଜାହାଜକୁ ବାଟ କଢ଼ାଇ ନେବା ପାଇଁ ତୁମ୍ବକର ସାହାଯ୍ୟ ନିଆଯାଉଥିଲା । ତୁମ୍ବକ କେମିତି ଦିଗ ନିର୍ଣ୍ଣୟ କରେ ଆସ ଦେଖିବା ।

ତୁମ ପାଇଁ କାମ : ୪

ପୂର୍ବ, ପଶ୍ଚିମ, ଉତ୍ତର ଓ ଦକ୍ଷିଣ ଦିଗ ତୁମେ କେମିତି ସ୍ଥିର କର ? ସୂର୍ଯ୍ୟ ପୂର୍ବ ଦିଗରେ ଉଦୟ ହୁଏ । ସକାଳେ ପୂର୍ବ ଦିଗକୁ ବା ସୂର୍ଯ୍ୟ ଆଡ଼କୁ ମୁହଁ କରି ସିଧା ଛିଡା ହେଲେ ତୁମ ପିଠି ପଶ୍ଚିମ ଦିଗକୁ, ବାମ ହାତ ଉତ୍ତର ଦିଗକୁ ଓ ଡାହାଣ ହାତ ଦକ୍ଷିଣ ଦିଗକୁ ରହିବ । ଏହି ଉପାୟରେ ଶ୍ରେଣୀ କକ୍ଷର ଏକ ଖୋଲା ଜାଗାରେ ବା ବିଦ୍ୟାଳୟ ବାରଣ୍ଡାର ଗୋଟିଏ ସ୍ଥାନରେ ପୂର୍ବ, ପଶ୍ଚିମ, ଉତ୍ତର ଓ ଦକ୍ଷିଣ ଦିଗ ନିରୂପଣ କରି ସ୍କେଲ ଓ ଚକ୍ଷୁତି ସାହାଯ୍ୟରେ ଶ୍ରେଣୀ ଗୃହ ଚଟାଣରେ ଉତ୍ତର-ଦକ୍ଷିଣ ଓ ପୂର୍ବ-ପଶ୍ଚିମ ଦିଗରେ ଦୁଇଟି ସରଳରେଖା ଅଙ୍କନକର ଯେମିତି କି


ସେମାନେ ସମକୋଣରେ ପରସ୍ପରକୁ ଛେଦ କରିବେ । ଚିତ୍ର ଦେଖ । ଆବଶ୍ୟକ ହେଲେ ଅନ୍ୟ ସହପାଠୀ ଓ ଶିକ୍ଷକଙ୍କ ସାହାଯ୍ୟ ନିଅ ।



ଚିତ୍ର 13.6 ଦିଗ ନିର୍ଣ୍ଣୟ


ମନେରଖ, ସୂର୍ଯ୍ୟକୁ କେବେହେଲେ ଖାଲି ଆଖିରେ ଅନାଇବ ନାହିଁ ।

ଗୋଟିଏ ଦଣ୍ଡ ତୁମ୍ବକ ନେଇ ତା'ର ଗୋଟିଏ ପ୍ରାନ୍ତକୁ ଚକ୍ ଖଡ଼ି ଦ୍ଵାରା ଚିହ୍ନିତ କର । ଖଣ୍ଡେ ଲମ୍ବା କାଠ ବାଡ଼ି ନେଇ ତା'ର ଗୋଟିଏ ମୁଣ୍ଡରୁ ସୂତା ସାହାଯ୍ୟରେ ଦଣ୍ଡ ତୁମ୍ବକକୁ ମଝିରେ ଝୁଲାଇଦିଅ ଯେପରିକି ତୁମ୍ବକଟି ଭୂସମାନ୍ତର ଭାବେ ରହିବ ଓ ସୂତା ଚାରିପଟେ ସହଜରେ ଘୁରିପାରିବ । ଚିତ୍ର 13.7 ଦେଖ ।



ଚିତ୍ର 13.7 ତୁମ୍ବକ ଦ୍ଵାରା ଦିଗ ନିର୍ଣ୍ଣୟ

ତାପରେ ଟେବୁଲ ଉପରେ ଇଟା ଖଣ୍ଡେ ରଖି ଦଣ୍ଡ ତୁମ୍ବକଟିକୁ ସୂତା ଦ୍ଵାରା ଝୁଲାଇ ଦିଅ ଯେପରି ତୁମ୍ବକଟି ଭୂସମାନ୍ତର ଭାବେ ଝୁଲିବ । ଚିତ୍ର 13.8 ଦେଖ ।



ଚିତ୍ର 13.8 ଦିଗ ଦର୍ଶାଉଥିବା ଦଣ୍ଡତୁମ୍ବକ

ଦଣ୍ଡ ରୁମ୍ବକଟି କିଛି ସମୟ ଦୋହଲିବା ପରେ ଉତ୍ତର-ଦକ୍ଷିଣ ହୋଇ ରହିବ । ବର୍ତ୍ତମାନ ବାଡ଼ିଟିକୁ ଟିକିଏ ବୁଲାଇ ପୁଣି ଟେବୁଲ ଉପରେ ଲଟା ତଳେ ଚାପି ରଖ । କିଛି ସମୟ ପରେ ରୁମ୍ବକ ଠିକ୍ ପୂର୍ବ ଭଳି ଉତ୍ତର ଦକ୍ଷିଣ ଦିଗରେ ସ୍ଥିର ହୋଇ ରହିବ । ତୁମେ ଦେଖିବ ରୁମ୍ବକର ଗୋଟିଏ ନିର୍ଦ୍ଦିଷ୍ଟ ମେରୁ ସବୁବେଳେ ଉତ୍ତର ଆଡ଼କୁ ଓ ଅନ୍ୟ ମେରୁଟି ସବୁବେଳେ ଦକ୍ଷିଣ ଆଡ଼କୁ ରହିଛି । ରୁମ୍ବକର ଗୋଟିଏ ପଟେ ତୁମେ ଦେଖୁଥିବା ଚକ୍ ଦାଗରୁ ଏହା ଜାଣିପାରିବ ।

ଦଣ୍ଡ ରୁମ୍ବକର ଯେଉଁ ନିର୍ଦ୍ଦିଷ୍ଟ ମେରୁଟି ଉତ୍ତର ଦିଗ ଆଡ଼କୁ ରହେ ତାକୁ ଉତ୍ତର ସନ୍ଧାନୀ ମେରୁ ବା ସଂକ୍ଷେପରେ ଉତ୍ତର ମେରୁ କହନ୍ତି । ସେହିଭଳି ଯେଉଁ ନିର୍ଦ୍ଦିଷ୍ଟ ମେରୁଟି ଦକ୍ଷିଣ ଦିଗକୁ ରହେ ତାହାକୁ ଦକ୍ଷିଣ ସନ୍ଧାନୀମେରୁ ବା ସଂକ୍ଷେପରେ ଦକ୍ଷିଣ ମେରୁ କୁହନ୍ତି ।

ଅଣ୍ଟା କ୍ଷୁରାକୃତି ରୁମ୍ବକ ଓ ସୂଚୀ ରୁମ୍ବକ ଭଳି ଅନ୍ୟ ପ୍ରକାରର କୃତ୍ରିମ ରୁମ୍ବକ ନେଇ ପରୀକ୍ଷା କରି ଦେଖ । ଏଥିରୁ ତୁମେ ଜାଣିଲ ଯେ ରୁମ୍ବକର ଗୋଟିଏ ଦକ୍ଷିଣମେରୁ ଓ ଗୋଟିଏ ଉତ୍ତରମେରୁ ଥାଏ । ରୁମ୍ବକର ଏହି ପ୍ରକାର ଦିଗ ସୂଚକ ଧର୍ମ ବହୁକାଳ ଦିଗ ନିର୍ଣ୍ଣୟ ପାଇଁ ବ୍ୟବହାର ହୋଇ ଆସୁଛି । ସୂଚୀ ରୁମ୍ବକ ସାହାଯ୍ୟରେ ନିର୍ମିତ ଦିଗ ନିର୍ଣ୍ଣୟକାରୀ କମ୍ପାସ୍ ଜାହାଜର ଯାତାୟାତରେ ବହୁଳ ଭାବେ ବ୍ୟବହୃତ ହୁଏ ।

ତୁମ ମନରେ ପ୍ରଶ୍ନ ଉଠିପାରେ, ରୁମ୍ବକ ଛଡ଼ା ଦିଶାମୂଳକ ଧର୍ମ ଅନ୍ୟ ବସ୍ତୁଠାରେ ଦେଖାଯାଏ କି ? ଏଥିପାଇଁ ପେନସିଲ୍, ଷ୍ଟେଲ୍, ଲୁହାକଣ୍ଟା ପ୍ରଭୃତି ବସ୍ତୁ ନେଇ ରୁମ୍ବକ ଭଳି ଝୁଲାଇ ଦିଶାମୂଳକ ଧର୍ମ ବିଷୟରେ ପରୀକ୍ଷା କର । ସାଙ୍ଗମାନଙ୍କ ସହ ଓ ଶିକ୍ଷକଙ୍କ ସହ ଆଲୋଚନା କର ।


13.6. ରୁମ୍ବକୀୟ ମେରୁମାନଙ୍କ ମଧ୍ୟରେ ଆକର୍ଷଣ ଓ ବିକର୍ଷଣ

ରୁମ୍ବକର ଦୁଇଟି ଭିନ୍ନ ପ୍ରକାରର ମେରୁ ଥିବା କଥା ତୁମେ ଜାଣିଲ । ପ୍ରଶ୍ନ ଉଠୁଛି, ଦୁଇଟି ରୁମ୍ବକକୁ ଯଦି ପାଖାପାଖି ରଖାଯାଏ, ତାହେଲେ ମେରୁଗୁଡ଼ିକ ପରସ୍ପର ପ୍ରତି କେମିତି ଆଚରଣ କରିବେ ? ଆସ, ପରୀକ୍ଷା କରି ଦେଖିବା ।

ତୁମ ପାଇଁ କାମ : ୫


ଦୁଇଟି ଦଣ୍ଡ ରୁମ୍ବକ ନେଇ ପୂର୍ବ କାର୍ଯ୍ୟ ଅନୁସାରେ ସେମାନଙ୍କ ଉତ୍ତରମେରୁ ଓ ଦକ୍ଷିଣମେରୁ ଚିହ୍ନଟ କର । ଚକ୍ଷୁଦୃଶ୍ୟରେ ଉତ୍ତରମେରୁ ପଟରେ N ଓ ଦକ୍ଷିଣ ମେରୁ ପଟରେ S ଲେଖ । ଗୋଟିଏ ଦଣ୍ଡ ରୁମ୍ବକକୁ ସୂତାରେ ଝୁଲାଇ ରଖ ।

(କ) ଦ୍ଵିତୀୟ ଦଣ୍ଡ ରୁମ୍ବକର ଉତ୍ତରମେରୁକୁ ଝୁଲନ୍ତା ଦଣ୍ଡ ରୁମ୍ବକର ଦକ୍ଷିଣମେରୁ ନିକଟକୁ ଆଣ । କଣ ଦେଖୁଛ ? ଦକ୍ଷିଣମେରୁ ଉତ୍ତରମେରୁ ଆଡ଼କୁ ଟାଣି ହୋଇ ଆସୁଛି କି ? ତୁମେ ଯାହା ଦେଖୁଲ ତାହା ଚିତ୍ର (କ)ରେ ତୀର ଚିହ୍ନ ଦ୍ଵାରା ଦର୍ଶାଯାଇଛି ।




ଚିତ୍ର 13.9 ରୁମ୍ବକୀୟ ଆକର୍ଷଣ

(ଖ) ବର୍ତ୍ତମାନ ଦ୍ଵିତୀୟ ଦଣ୍ଡ ରୁମ୍ବକର ଉତ୍ତରମେରୁକୁ ଝୁଲନ୍ତା ଦଣ୍ଡ ରୁମ୍ବକର ଉତ୍ତରମେରୁ ନିକଟକୁ ଆଣ । ଝୁଲନ୍ତା ଦଣ୍ଡ ରୁମ୍ବକର ଉତ୍ତରମେରୁ ଦ୍ଵିତୀୟ ଦଣ୍ଡ ରୁମ୍ବକର ଉତ୍ତରମେରୁ ଆଡ଼କୁ ଟାଣି ହୋଇ ଆସୁଛି ନା ଦୂରକୁ ଗୁଞ୍ଚିଯାଉଛି ? ଯାହା ଦେଖୁଛ, ତୀର ଚିହ୍ନ ଦ୍ଵାରା ଚିତ୍ର (ଖ)ରେ ତାହା ଦର୍ଶାଯାଇଛି ।




ଚିତ୍ର 13.10 ରୁମ୍ବକୀୟ ବିକର୍ଷଣ

- (ଗ) ଦ୍ଵିତୀୟ ଦଣ୍ଡତୁମ୍ବକର ଦକ୍ଷିଣମେରୁକୁ ଝୁଲନ୍ତା ଦଣ୍ଡତୁମ୍ବକର ଉତ୍ତରମେରୁ ନିକଟକୁ ଆଣ। ଯାହା ଦେଖୁଛ, ତାର ଚିହ୍ନ ଦ୍ଵାରା ଚିତ୍ର (ଗ) ରେ ଦେଖାଅ।



ଚିତ୍ର 13.11 ତୁମ୍ବକୀୟ ଆକର୍ଷଣ

- (ଘ) ଦ୍ଵିତୀୟ ଦଣ୍ଡତୁମ୍ବକର ଦକ୍ଷିଣମେରୁକୁ ଝୁଲନ୍ତା ଦଣ୍ଡତୁମ୍ବକର ଦକ୍ଷିଣମେରୁ ନିକଟକୁ ଆଣିଲେ କ'ଣ ହେଉଛି ତାର ଚିହ୍ନ ଦ୍ଵାରା ଚିତ୍ର (ଘ)ରେ ଦେଖାଅ।



ଚିତ୍ର 13.12 ତୁମ୍ବକୀୟ ବିକର୍ଷଣ

ଝୁଲନ୍ତା ଦଣ୍ଡତୁମ୍ବକ ବଦଳରେ ସୂଚୀ ତୁମ୍ବକଟି ନେଇ ଉପର ପରୀକ୍ଷାଗୁଡ଼ିକ ପୁଣି ଥରେ କର। ଏହି ପର୍ଯ୍ୟବେକ୍ଷଣ ଗୁଡ଼ିକ ପୂର୍ବ ପର୍ଯ୍ୟବେକ୍ଷଣ ଭଳି କି ନୁହେଁ ସହଯୋଗୀ ଓ ଶିକ୍ଷକଙ୍କ ସହ ଆଲୋଚନା କର।

ଉପରୋକ୍ତ ପରୀକ୍ଷାଗୁଡ଼ିକରୁ ତୁମେ ଜାଣିପାରିବ ଯେ ଦୁଇଟି ତୁମ୍ବକର ସମମେରୁ ପରସ୍ପରକୁ ବିକର୍ଷଣ କରନ୍ତି ଓ ବିଷମମେରୁ ପରସ୍ପରକୁ ଆକର୍ଷଣ କରନ୍ତି।

13.7 ତୁମ୍ବକର ବ୍ୟବହାର

ଦିଗ ନିରୂପଣ ପାଇଁ ତୁମ୍ବକର ବ୍ୟବହାର କଥା ତୁମେ ଜାଣିଛ। ଲୁହାଗୁଣ୍ଡ ସହିତ ଅନ୍ୟ ବସ୍ତୁର ମିଶ୍ରଣରୁ ତୁମ୍ବକ ଦ୍ଵାରା ଲୁହାଗୁଣ୍ଡକୁ ଅଲଗା କରାଯାଇପାରେ। ଛୋଟ ଛୁଆଁ ବା ପିନ୍‌ଟିଏ ତଳେ ପଡ଼ିଯାଇଥିଲେ ତୁମ୍ବକ ଦ୍ଵାରା ଖୋଜିବା ସହଜ। କେତେକ ଆଲମାରୀ ଓ ରେଫ୍ରିଜେରେଟରର ଦ୍ଵାର ବନ୍ଦ କରିବା ପାଇଁ ତୁମ୍ବକ ବ୍ୟବହାର କରାଯାଏ। କେତେକ ବ୍ୟାଗକୁ ମଧ୍ୟ ତୁମ୍ବକୀୟ ବୋତାମ ଦ୍ଵାରା ବନ୍ଦ କରାଯାଏ। କେତେ ଜାତିର ଖେଳଣାରେ ତୁମ୍ବକ ରହିଥାଏ। ତୁମ୍ବକକୁ ନେଇ ତୁମେ ମଧ୍ୟ କିଛି ମଜାଦାର କଣ୍ଢେଇ ବା ଖେଳଣା ତିଆରି କରିପାରିବ। ବିଦ୍ୟୁତ ମୋଟର, ଜେନେରେଟର, ଭାରୀ ଲୁହା ଜାତୀୟ ବସ୍ତୁକୁ ଉଠାଇବା ପାଇଁ କ୍ରେନ୍ ପ୍ରଭୃତି ଯନ୍ତ୍ରପାତିରେ ତୁମ୍ବକ ବ୍ୟବହାର କରାଯାଉଛି। ଘରେ ତୁମ୍ବକ ଥିଲେ ତାକୁ ଟେଲିଭିଜନ୍, କମ୍ପ୍ୟୁଟର, କ୍ୟାସେଟ, ସିଡି ପ୍ରଭୃତି ନିକଟକୁ ଆଣିବ ନାହିଁ, ନଚେତ୍ ସେଗୁଡ଼ିକ କ୍ଷତିଗ୍ରସ୍ତ ହୋଇପାରେ। କେତେକ ଯନ୍ତ୍ର ଭିତରେ ଥିବା ଛୋଟ ସ୍କ୍ରୁକୁ ତୁମ୍ବକୀୟ ସ୍କ୍ରୁଡ୍ରାଇଭର ବ୍ୟବହାର କରି ଖୋଲାଯାଏ ବା ଲଗାଯାଏ।

ତୁମେ ଦେଖୁଥିବା ଯନ୍ତ୍ରପାତି, ଯେଉଁଥିରେ ତୁମ୍ବକର ବ୍ୟବହାର ହେଉଛି, ତା'ର ଏକ ତାଲିକା ଖାତାରେ କର।



କ'ଣ ଶିଖିଲେ :

- ତୁମ୍ବକ ପ୍ରାକୃତିକ ଓ କୃତ୍ରିମ ରୂପରେ ମିଳେ।
- ପ୍ରାକୃତିକ ତୁମ୍ବକର ନିର୍ଦ୍ଦିଷ୍ଟ ଆକୃତି ନ ଥିବାବେଳେ କୃତ୍ରିମ ତୁମ୍ବକର ନିର୍ଦ୍ଦିଷ୍ଟ ଆକୃତି ଥାଏ, ଯଥା ଦଣ୍ଡତୁମ୍ବକ, ଅଣ୍ଟିରାକୃତି ତୁମ୍ବକ, ସୂଚୀ ତୁମ୍ବକ ଇତ୍ୟାଦି।
- ତୁମ୍ବକ ଲୁହା, ନିକେଲ, କୋବାଲ୍ଟ ଓ ଇସ୍ପାତ ପ୍ରଭୃତିକୁ ଆକର୍ଷଣ କରେ। ଏସବୁକୁ ତୁମ୍ବକୀୟ ବସ୍ତୁ କୁହାଯାଏ। ତୁମ୍ବକ ଦ୍ଵାରା ଆକର୍ଷିତ ନ ହେଉଥିବା ବସ୍ତୁକୁ ଅତୁମ୍ବକୀୟ ବସ୍ତୁ କହନ୍ତି। ସବୁ ଧାତୁ ତୁମ୍ବକୀୟ ନୁହେଁ।
- ପ୍ରାକୃତିକ ତୁମ୍ବକରେ ଲୁହାପଥର ରହିଥିବା ବେଳେ କୃତ୍ରିମ ତୁମ୍ବକ ତୁମ୍ବକୀୟ ବସ୍ତୁରୁ ତିଆରି କରାଯାଏ।
- ତୁମ୍ବକରେ ଉତ୍ତର ମେରୁ ଓ ଦକ୍ଷିଣ ମେରୁ ନାମକ ଦୁଇଟି ମେରୁ ଥାଏ।
- ତୁମ୍ବକର ଦିଶାମ୍ବକ ଧର୍ମ ଯୋଗୁଁ ତାକୁ ମୁକ୍ତ ଭାବେ ଝୁଲାଇ ରଖିଲେ ଉତ୍ତର, ଦକ୍ଷିଣ ଦିଗ ନିର୍ଦ୍ଦିଷ୍ଟରେ ସାହାଯ୍ୟ କରେ।
- କମ୍ପାସ୍ ଏକ ସ୍ଵତନ୍ତ୍ର ଭାବେ ନିର୍ମିତ ତୁମ୍ବକ ଭିତ୍ତିକ ଯନ୍ତ୍ର ଯାହା ସାହାଯ୍ୟରେ ଦିଗ ନିରୂପଣ କରାଯାଏ।
- ଦୁଇଟି ତୁମ୍ବକର ସମମେରୁ ପରସ୍ପରକୁ ବିକର୍ଷଣ ଓ ବିଷମ ମେରୁ ପରସ୍ପରକୁ ଆକର୍ଷଣ କରନ୍ତି।

ଅଭ୍ୟାସ

୧. ଶୂନ୍ୟସ୍ଥାନ ପୂରଣ କର ।

- (କ) କୃତ୍ରିମ ରୁମ୍ବକର ଗୋଟିଏ ଉଦାହରଣ ହେଉଛି _____ ।
- (ଖ) ପ୍ରାକୃତିକ ରୁମ୍ବକରେ ଥିବା ଲୁହାପଥରର ନାମ ହେଉଛି _____ ।
- (ଗ) ସୁତୀ ରୁମ୍ବକର ମେରୁ ସଂଖ୍ୟା ହେଉଛି _____ ।
- (ଘ) ଦଣ୍ଡ ରୁମ୍ବକର ଆକର୍ଷଣ ମଝି ଅଂଶ ଅପେକ୍ଷା ମେରୁ ଠାରେ _____ ।

୨. ଭୁଲ ଥିଲେ ସଂଶୋଧନ କରି ଲେଖ ଓ ସଂଶୋଧିତ ଉକ୍ତିର ଯଥାର୍ଥତା ପ୍ରତିପାଦନ କର ।

- (କ) ରୁମ୍ବକର ଆକୃତି ଚେପଟା ହୋଇପାରିବ ନାହିଁ ।
- (ଖ) ସାସା ଗୋଟିଏ ଅରୁମ୍ବକୀୟ ବସ୍ତୁ ।
- (ଗ) ଗୋଟିଏ ରୁମ୍ବକର ମେରୁ ଦୁଇଟି ସମମେରୁ ।
- (ଘ) ଅଶ୍ୱକ୍ଷୁରାକୃତି ରୁମ୍ବକର ଦିଶାମୁକ ଗୁଣ ନ ଥାଏ ।

୩. ଦୁଇଟି ସମଆକୃତିର ଦଣ୍ଡ ଦିଆଯାଇଛି । ଅନ୍ୟ କିଛି ବସ୍ତୁ ଏପରିକି ସୁତା ଖଣ୍ଡେ ମଧ୍ୟ ନାହିଁ । ଦୁଇଟି ଦଣ୍ଡ ଭିତରୁ ଗୋଟିଏ ରୁମ୍ବକ ଓ ଅନ୍ୟଟି ଲୁହାଖଣ୍ଡ । ଦୁଇଟି ଦଣ୍ଡ ଭିତରୁ କେଉଁଟି ଲୁହା ଦଣ୍ଡ ପରୀକ୍ଷା ଦ୍ୱାରା କିପରି ନିର୍ଣ୍ଣୟ କରିବ ଲେଖ ।

୪. ରୁମ୍ବକର ଧର୍ମଗୁଡ଼ିକୁ ସଂକ୍ଷେପରେ ବର୍ଣ୍ଣନା କର ।

୫. ଗୋଟିଏ ଦଣ୍ଡ ରୁମ୍ବକର ମେରୁଗୁଡ଼ିକ ଚିହ୍ନିତ ହୋଇ ନାହିଁ । ତାର ଦକ୍ଷିଣ ମେରୁକୁ କେମିତି ଚିହ୍ନିବ ?

୬. ୧୮ ସେମିର ଗୋଟିଏ ଦଣ୍ଡ ରୁମ୍ବକକୁ କାଟି ଦୁଇଖଣ୍ଡ କରିଦିଆଗଲା । ଗୋଟିଏ ଖଣ୍ଡର ଲମ୍ବ ୧୨ ସେମି ଓ ଅନ୍ୟଟିର ଲମ୍ବ ୬ ସେମି । ତଳେ ଦିଆ ଯାଇଥିବା ବାକ୍ୟଗୁଡ଼ିକ ଠିକ୍ କି ଭୁଲ ପ୍ରତିପାଦନ କର ।

- (କ) ୧୨ ସେମି ଓ ୬ ସେମି ଲମ୍ବ ଉଭୟ ଖଣ୍ଡରେ କେବଳ ଗୋଟିଏ ଲେଖାଏଁ ମେରୁ ରହିବ ।
- (ଖ) ୧୨ ସେମି ଖଣ୍ଡରେ ଦୁଇଟି ମେରୁ ଓ ୬ ସେମି ଖଣ୍ଡରେ ଗୋଟିଏ ମେରୁ ରହିବ ।
- (ଗ) ୧୨ ସେମି ଖଣ୍ଡର ମେରୁର ଶକ୍ତି ୬ ସେମି ଖଣ୍ଡର ମେରୁର ଶକ୍ତିର ଦୁଇଗୁଣ ହେବ ।
- (ଘ) ଉଭୟ ଖଣ୍ଡରେ ଦୁଇଟି ଲେଖାଏଁ ମେରୁ ରହିବ ।



ଘରେ କରିବା ପାଇଁ କେତୋଟି କାମ

- ବିଭିନ୍ନ ଆକୃତିର ରୁମ୍ବକ ସଂଗ୍ରହ କରି ବିଜ୍ଞାନ ମେଳାରେ ପ୍ରଦର୍ଶନ କର ।
- ଦିଗ ନିର୍ଣ୍ଣୟ ପାଇଁ କାର୍ଯ୍ୟକ୍ଷମ ମଡେଲଟିଏ ପ୍ରସ୍ତୁତ କର ।